

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ் தனது வல்லமைமிக்க உதவியினால்
அவர்களை வலுப்படுத்துவானாக)
அவர்கள் 08.12.2017 அன்று ஆற்றிய ஜுமுஆ பேருரையின் சுருக்கம்

தஷஹுஹுது, தஅவ்வுஸ், சூரா ஃபாத்திஹா ஆகியவற்றை ஒதிய பிறகு ஹுஸூர் (அய்யதஹுல்லாஹுத் தஆலா பினஸ்ரிஹில் அஸீஸ்) அவர்கள் கூறினார்கள்:

வசனத்தின் பொருள்: விரும்பப்படுகின்ற பொருள்களாகிய பெண்கள், ஆண் மக்கள், பாதுகாக்கப்பட்ட பொன், வெள்ளிகளின் கருவூலங்கள், அழகு வாய்ந்த குதிரைகள், கால்நடைகள், வேளாண்மை ஆகியவற்றின் மீதுள்ள நேசம் மக்களுக்கு அழகாக்கப்பட்டுள்ளது. இவை உலக வாழ்க்கைக்குத் தேவையான பொருள்களாகும். அல்லாஹ்விடத்திலோ மிகவும் மேலான தங்குமிடம் உள்ளது. அல்லாஹ்வை மறந்து விடுபவர்களைப் பற்றி அவர்களின் நிலைமைகளை இந்த வசனத்தில் அவன் கூறுகிறான். உலகியல் நோக்கங்களே அவர்களின் இலக்காக இருக்கிறது. மனிதன் இறைவனை மறந்து விட்டான் எனில் ஷய்த்தான் அவனிடம் ஆதிக்கம் செலுத்துகிறான். இவை அனைத்தும் இறைவனால் உருவாக்கப்பட்டவைதான்; அல்லாஹ்வின் அருள்களில் உள்ளவைதான்; அவற்றிலிருந்து பயனடையவும் வேண்டும். இந்த உலகியல் நடவடிக்கைகளில் இருந்து விலகி விடுவது தவறாகும் என்பதை ஹஸ்ரத் மஸீஹ் மவ்லூது (அலை) அவர்கள் மிகவும் தெளிவாகவே கூறியுள்ளார்கள். திருமணமும் செய்ய வேண்டும். அது சன்னத் ஆகும். அதுபோன்று பிற வேலைகள் உள்ளன. அவற்றை சஹாபக்களும் செய்தார்கள். அவர்களிடம் கோடிக்கணக்கில் சொத்துக்கள் இருந்தன. சில சஹாபாக்களிடம் அவ்வாறு இருந்தன. ஆனால், அவர்கள் உலகவாதிகளாக இருக்கவில்லை. உலகின் மீது அவர்களுக்கு ஈர்ப்பு இருக்கவில்லை.

ஹஸ்ரத் மஸீஹ் மவ்லூது (அலை) அவர்கள் கூறுகிறார்கள்: நீங்கள் முற்றிலும் உலகை விட்டு விட வேண்டும் என்பது இறைவனது விருப்பம் அல்ல. மாறாக, அவனது விருப்பம், *கத் அஃப்லஹ மன் ஸக்காஹா* என்பது அவனது விருப்பம் ஆகும் - எவர் தனது நஃப்ஸை தூய்மையாக்கிக் கொண்டாரோ அவர் தனது நோக்கத்தை அடைந்து விட்டார். வணிகம் செய்யுங்கள்; விவசாயம் செய்யுங்கள்; வியாபாரம் செய்யுங்கள். ஆனால், உங்கள் நஃப்ஸை இறைவனுக்கு கட்டுப்படாமையில் இருந்து தடுத்து வையுங்கள். அவையெல்லாம் உங்களை இறைவனை விட்டு விலக்கி விடாத அளவுக்கு நஃப்ஸை தூய்மைப்படுத்துங்கள்.

அன்னார் ஓரிடத்தில் கூறுகிறார்கள்: **நஃப்ஸின் உரிமைகள் அனுமதிக்கப்பட்டவையாகும். ஆனால், நஃப்ஸின் நடுநிலைமை தவறுதல் அனுமதிக்கப்பட்டதல்ல.** ஆகவே, இவ்விஷயத்தை ஒரு முஃமின் எப்போதும் நினைவில் கொள்ள வேண்டும். உலகப் பொருள்கள் மீதுள்ள ஆசை இறைவனையே மறக்கடித்து விடக்கூடாது. இந்த வசனத்தில் இறைவனே கூறுவதாவது, அதிக அளவில் நேசம் கொள்வது மக்களுக்கு அழகாக்கிக் காட்டப்பட்டுள்ளது. பிறகு அவை என்னென்ன பொருள்கள்? என அதன் விபரம் கூறப்படுகிறது. அவற்றை மனிதன் வாழ்வைக் கழிப்பவர்களாக மட்டுமே விரும்புவதில்லை. மாறாக, அம்மக்கள் உலகப் பொருள்களின் ஆசையில் மூழ்கி உள்ளனர். அவற்றைப் பெற வேண்டும் என்பது மட்டுமே அவர்களின் விருப்பமாக இருக்கிறது.

முஸ்லிம்களுக்கு அல்லாஹ் அழகிய தூய போதனையை வழங்கியுள்ளான்; எச்சரித்தும் உள்ளான். இவ்விஷயத்திலிருந்து விலகுங்கள். அவை மட்டும் உங்கள் வாழ்வின் நோக்கமாக ஆகி விடும் அளவுக்கு இதில் மூழ்கி விடாதீர்கள். ஏனெனில், இவை உலகில் தற்காலிகப் பொருள்களாகும். நீங்கள் சிந்தியுங்கள். நீங்கள் அவன் முன் வரவேண்டியதிருக்கிறது என்று எச்சரித்துள்ளான். இருந்தும் கூட முஸ்லிம்கள் அவற்றின் பின்தான் செல்கின்றனர். பெரும்பாலார் அவ்வாறு இருப்பதை பார்க்கிறோம். அவர்கள் தமது வாழ்வின் நோக்கத்தை மறந்து விட்டார்கள். ஆலிம்களும் சரி, சமுதாயத்தின் தலைவர்களும் சரி, ஒவ்வொருவருக்கும் வாய்ப்பு கிடைக்கும் அளவுக்கு இந்த உலகப் பொருள்களைப் பெற வேண்டும் என்பதே அவர்களின் விருப்பமாக இருக்கிறது. இந்த ஆசைகள் சமுதாயத்தின் தலைவர்களிடம் உருவாகும்போது நாட்டுக்கும் சமுதாயத்துக்கும் நாசம் ஏற்படுகிறது. **தற்போது முஸ்லிம் நாடுகளில் காணப்படும் குழப்பங்கள் அனைத்தும் இதனால்தான். அல்லாஹ் மார்க்கத்தில் இருந்து விலகியுள்ள உலகில்வாதிகளைப் பற்றி கூறியவை அனைத்தும் முஸ்லிம்களிடம் உள்ளது.** தலைவர்கள் செல்வத்தைச் சேர்ப்பதற்கும் பொதுமக்களுக்கு தொண்டு செய்வதாக முழக்கமிட்டுக் கொண்டும் ஆட்சிக்கு வருகின்றன. பிறகு இரு கைகளால் கொள்ளை அடிப்பது கற்பனைக்கும் அப்பாற்பட்டதாக

உள்ளது. ஆலிம்களுக்கு, மக்களின் மார்க்க மேம்பாடு குறித்த கவலை குறைவாக உள்ளது. அசல் முயற்சி மார்க்கத்தின் பெயரால் மக்களை தமக்கு பின்னால் வரவைப்பதும் எப்படியாவது ஆட்சியைப் பிடிப்பதும் அல்லது ஆட்சியில் இருந்து பயன்பெறுவதும் செல்வத்தை குவிப்பதும் ஆகும். அல்லாஹ்வின் பெயரை கூறுகிறார்கள். ஆனால் அவர்களின் செயலில் அல்லாஹ்வின் அச்சம் வெளிப்படவே இல்லை. பாகிஸ்தானிலும் சரி, பொதுவாகவும் பார்க்கிறோம். முஸ்லிம் தலைவர்கள், முஸ்லிம் பொது மக்களை காரட் மற்றும் முள்ளங்கிகளைப் போன்று வெட்டுகின்றனர். மனித உயிருக்கு எந்த மதிப்பும் இல்லை. ஆனால் ஆட்சியை மட்டும் விடுவதில்லை. பல நாடுகளில் இந்த நடைமுறை காணப்படுகின்றது. ஆட்சி செய்து கொண்டு தமது ஆதிக்கத்தைச் செலுத்த வேண்டும்; பொருளை சேர்த்துக் கொண்டே செல்ல வேண்டும் என்பதே அவர்களின் முயற்சியாக உள்ளது. இவர்களின் வயிறு எவ்வகையிலும் நிரம்புவதே இல்லை.

முஸ்லிம்கள் நாடுகளில் செல்வங்களும் இயற்கைச் செல்வங்களும் இருந்தும் கூட இந்நிலை ஏற்பட காரணம் என்ன? அவர்கள் வறியவர்களிலும் வறியவராக ஆகிக் கொண்டே செல்கின்றனர். ஒருவேளை ரொட்டி மிகவும் சிரமத்துடனேயே கிடைக்கிறது. சலூதி அரேபியா பெரும் செல்வச் செழிப்பான நாடு என்கின்றனர். அங்கும் வறுமை வளர்ந்து கொண்டதான் போகிறது. முதலிலும் வறுமையில் இருந்தவர்கள் மேலும் வறியவர்களாகிக் கொண்டே போகின்றனர். எண்ணெய் வளம் இருந்தும் கூட வறுமை அதிகமாகிக் கொண்டே போகிறது. செல்வந்தர்கள் மற்றும் ஆட்சியாளர்களின் நிலைமை மட்டுமே நன்றாக உள்ளது. அவர்கள் மட்டும் நாளொன்றுக்கு பல மில்லியன் டாலர்களைச் செலவு செய்து கொண்டிருக்கிறார்கள். அவர்கள் செல்வத்தையும் தகாத முறையில் சம்பாதிக்கின்றனர் அல்லது வறியவர்களின் வழிகளில் செலவும் செய்கின்றனர். அல்லாஹ் இந்த ஆட்சியாளர்களுக்கும், அரசர்களுக்கும், இந்த சுயநலவாதிகளுக்கும் அறிவை வழங்குவானாக. அவர்கள் செல்வத்தைச் சேர்ப்பதற்கு பதில் செல்வத்தை சரியான முறையில் பயன்படுத்துபவர்களாகவும் ஆவர்களாக. இதனால் இறைவனது திருப்தியும் கிடைக்கும். உலகியல் ரீதியாகவும் இவர்களுக்கு ஒரு சக்தி கிடைக்கும். முஸ்லிம் அல்லாத சக்திகள் இவர்களை தமக்கு பின்னால் செல்ல வைப்பதற்கும், மிரட்டுவதற்கும் பதிலாக இவர்களின் பேச்சை ஒப்புக் கொள்பவர்களாகி விடுவர்.

தற்காலத்தில் ஒரு பிரச்சனை எழுந்துள்ளது. ஜெருசலத்தில் தமது தூதரகத்தை மாற்ற வேண்டும் என்று அமெரிக்க அதிபர் கூறியுள்ளார். மேலும், அதை தலைநகரமாக்குமாறு அறிவித்துள்ளார். இஸ்ரேலின் அனைத்து அலுவலகங்களும் அங்கு முதலிலேயே இருந்து வந்துள்ளது. ஆனால் அதனை வெளி உலகம் ஏற்றுக் கொள்ளவே இல்லை. இந்த அறிவிப்பு வந்த பிறகு மேலும் கூச்சல் எழுகிறது. அரசுகளும் எதிர்கின்றன. ஆனால், இவை அனைத்தும் முஸ்லிம் அரசுகளின் பலவீனத்தைக் காரணத்தில் கொண்டு இருக்கின்றன. நாட்டுக்குள் நிம்மதியின்மை உள்ளது. இதுவே இதற்கு வழி வகுத்தது. இவ்வாறு அறிவிப்பு செய்வதற்கு மற்றவர்களுக்கு அவர்கள்தான் வாய்ப்பு தந்துள்ளனர்.

முஸ்லிம் நாடுகளுக்குள் ஒருபோதும் அமைதி ஏற்படக் கூடாது என்று அமெரிக்க அதிபர் நினைக்கிறார். அப்போதுதான் அவர் தாம் விரும்பியபடி செய்ய முடியும். அமெரிக்க அதிபர் இவ்வாறு அறிவிப்பது ஒருபோதும் ஒப்புக்கொள்ளத்தக்கதல்ல என்று சலூதி அரேபியா இப்போது அறிவிக்கிறது. ஆனால் சில நாட்களுக்கு முன்பு வரை அவர்கள் சொல்வதற்கு ஆமாம் போட்டு வந்தனர். ஈரானுக்கு எதிராக அமெரிக்கா அறிவிப்பு செய்தபோது சலூதி ஆமாம் போட்டது. அப்போதே தடுத்திருக்க வேண்டும். நாங்கள் எல்லா முஸ்லிம் நாடுகளையும் ஆதரிக்கிறோம். எனவே முஸ்லிம்களின் எந்த நாட்டுக்கு எதிராகவும் எந்த நடவடிக்கையும் எடுப்பதை நாங்கள் சகிக்க மாட்டோம் என்று கூறி இருக்க வேண்டும். அதேபோன்று எமனுக்கு எதிராக நடவடிக்கை எடுப்பதற்கு பெரும் சக்திகளின் உதவியை எதிர்ப்பார்க்கிறது. அங்கு தமது சக்தியை வெளிப்படுத்துவதற்காகவும் அந்தப் பகுதியில் தமது அரசாட்சியை நிறுத்துவதற்காக அமெரிக்காவிடம் இருந்து பலன் பெறுவதற்காகவும் அமெரிக்காவுக்கு ஆமாம் போட்டது. உலகின் தற்காலிக பொருள்களுக்காக இறைவனது ஆட்சியை விட்டு அகன்று போனது. இறைவனது கட்டுப்பாடமைக்கு இந்த விளைவுதான் ஏற்பட வேண்டியிருந்தது; ஏற்படுகிறது. பிறகு இவர்கள் தலையில் ஏறி அமர்ந்து விடுகின்றனர்.

ஹஸ்ரத் மஸ்ஹூர் மவ்லூது (அலை) அவர்கள் உலகத்தை மட்டும் தேடுபவர்களை, உலக விருப்பங்களை நிறைவேற்றும் முயற்சியில் மட்டும் இருப்பவர்களை அரிப்பு நோயாளியுடன் ஒப்பிட்டுக் கூறுகிறார்கள். அம்மனிதன் சொறிந்து சொறிந்து தன் உடம்பை காயப்படுத்திக் கொள்கிறான். சொறிவதால் அவருக்கு தற்காலிக சுகம் கிடைக்கிறது. அவரின் தோல் உரிகின்றது. பிறகு அதிலிருந்து இரத்தம் வர ஆரம்பித்து விடுகிறது.

அதேபோன்று ஒரு மனிதன் ஒரு பொருளை அளவுக்கு அதிகமாக விரும்பும்போது இறுதியில் நிம்மதியின்மையை உருவாக்கிக் கொள்கிறான். அவர்கள் தமது சக்தி அதிகமாவதாக நினைக்கிறார். தமது கூட்டம் அதிகரிப்பதாக நினைக்கிறார்கள். உள்ளபடி இவர்கள் தமது இரத்தத்தையே வெளியாக்கிக் கொண்டிருக்கிறார்கள். அல்லாஹ்வின் கோபம் அதற்குமேல் கிடைக்க உள்ளது.

இந்தக் கருத்தை இன்னோரிடத்தில் அல்லாஹ் கூறுகின்றான்:

இவ்வுலக வாழ்க்கை விளையாட்டும், பொழுதுபோக்கும், அலங்காரமும், உங்களுக்கிடையே பெருமை அடித்துக் கொள்வதும், செல்வங்களையும், குழந்தைகளையும் பெருக்கிக் கொள்வதில் போட்டியிடுவதுமேயாகும் என்பதை அறிந்து கொள்ளுங்கள். (இவ்வாழ்க்கை) மழையைப் போன்றது. அதனால் உற்பத்தியான தாவர வகைகள் விவசாயிகளை மகிழ்ச்சியடையச் செய்கிறது. பின்னர் அது உலர்ந்து விடுகிறது. பின்னர் அது மஞ்சள் நிறமாவை நீர் காண்கின்றீர். பின்னர் அது மக்கிப் போன சருகாக ஆகி விடுகின்றது. (உலகையே நோக்கமாகக் கொண்டவர்களுக்கு) மறுமையில் கடினமான தண்டனையும் (மற்றவர்களுக்கு) அல்லாஹ்விடமிருந்து பாவ மன்னிப்பும் இறை திருப்தியும் உள்ளன. இவ்வுலக வாழ்க்கை ஏமாற்றும் பொருள்களடங்கிய தற்காலிக இன்பமேயன்றி வேறில்லை. (57:21)

ஆகவே, ஒரு முஃமின் உடைய பணி இந்த உலகியல் பொருள்களைப் பெறுவதற்காகவே வாழ்க்கையை செலவழிப்பதற்குப் பதிலாக அல்லாஹ் உடைய மன்னிப்பையும் திருப்தியையும் தேட வேண்டும். **சொறி நோயாளி போன்று தமது வாழ்வை வீணாக்கக் கூடாது.**

இந்த உலகியல் வாழ்வுக்குரிய பொருள் பற்றி கருத்தை ஹஸ்ரத் மஸீஹ் மவ்லுது (அலை) ஒரு சபையில் கூறினார்கள்: **ஒரு மனிதனுக்கு எந்த அளவு உலகியல் பொருள்களின் மீது ஆசை குறைவாக இருக்குமோ அந்த அளவுக்கு அது நிறைவேறும்.** உலகை விரும்புவார்களின் நெஞ்சில் ஒரு நெருப்பு உள்ளது. மனிதன் ஒரு கஷ்டத்தில் உள்ளான். ஆசைகளை குறைப்பதன் மூலமாகவே அவனுக்கு நிம்மதி கிடைக்கிறது. உலகிற்காக அளவுக்கு அதிகமாக முயற்சி செய்வதிலிருந்து விடுதலை பெறுங்கள்.

அவர்கள் கூறுகிறார்கள்: ஒரு மனிதன் ஒரு குதிரையில் சென்று கொண்டிருந்தான். வழியில் ஒரு பக்கீர் அமர்ந்திருந்தார். அவர் போர்வையினால் மிகவும் சிரமப்பட்டு மூடிக் கொண்டிருந்தார். அது சிறிய துணியாக இருந்தது. அது அவரது மானத்தை மறைத்துக் கொண்டிருந்தது. இந்த குதிரையில் செல்பவர் அந்த பக்கீரிடம், எப்படி இருக்கிறீர்? என்று கேட்டார். அதற்கு அந்த பக்கீர், எந்த மனிதனது ஆசைகள் முற்றிலும் நிறைவேறி விட்டதோ அவரது நிலை எப்படி இருக்கும்? என்றார். கேட்டவருக்கு ஆச்சரியம்! உமது எல்லா ஆசைகளும் எவ்வாறு நிறைவேறின? என்று கேட்டார். அதற்கு அந்த பக்கீர், எவர் தமது எல்லா ஆசைகளையும் விட்டு விட்டாரோ அவருக்கு எல்லாமே கிடைத்தது போன்றதுதான் என்று கூறினார்.

அன்னார் கூறுகிறார்கள்: இதில் கூறப்பட்டது என்னவெனில், எல்லாவற்றையும் பெற வேண்டும் என்று நினைத்தால் கஷ்டம்தான். ஆனால் அவர் தன்னிறைவு பெற்றவாறு ஆசைகளை விட்டு விட்டால் எல்லாமே கிடைத்தது போன்றதாகும். ஈடேற்றம் என்பது இதுதான். ஒரு ரசனை இருப்பது, எந்த கஷ்டமும் இல்லாமல் இருப்பது, துக்கமான வாழ்வு இவ்வுலகிலும் கஷ்டமாக இருக்கிறது. மறுவுலகிலும் நன்றாக இருக்காது.

அவர்கள் கூறுகிறார்கள்: **எவ்வாறிருப்பினும் இவ்வுலகம் முடிந்து விடும். ஏனெனில், இது பனிக்கட்டி போன்றது. இதனை எந்த துணி அல்லது பெட்டியில் வைத்தாலும் அது கரைந்து போய் விடும்.** பனிக்கட்டியை வாழ்க்கையோடு ஒப்பிட்டு அன்னார் இந்த உதாரணத்தைக் கூறினார்கள். அதுபோன்று இந்த உலகியல் வாழ்வை நிலைநாட்ட எவ்வளவு முயற்சி செய்தாலும் அது முடிந்து போய் விடும் என்பதே உண்மையாகும். நாளுக்கு நாள் ஏதாவது மாற்றம் ஏற்படவே செய்யும். உலகில் டாக்டர் இருக்கிறார். எவரும் வாழ்நாளை நிலைநாட்ட மருந்து எழுதவில்லை. மனிதன் நிரந்தரமாக உலகில் வாழ்வதற்காக மருந்தை எந்த மருத்துவரும் எழுதவில்லை அல்லது இவ்வளவு காலம் வாழ்வு இருக்கிறது என்று கூறியதில்லை. பிரச்சனை என்னவெனில், வாலிப வயதில் ஒரு வகை மயக்கத்தில் இருக்கிறான். மரணம் அவனுக்கு நினைவில் இருப்பதில்லை. எப்போதும் இந்த நிலை இருக்கும் என்று எண்ணுகின்றான். தீய செயல்களைச் செய்கின்றான். இறுதியில் புரியும்போது ஒன்றும் செய்ய முடியாத நிலை ஏற்படுகிறது. எனவே இந்த இளம் வயதை ஓர் அருளாகக் கருத வேண்டும்.

அவர்கள் கூறுகின்றார்கள்: சிலர் துக்கங்களிலிருந்து தப்பிக்க நினைக்கிறார்கள். அதிலேயே போய் விழுந்து விடுகின்றனர். பிள்ளைகள் சரியில்லை எனில் இன்னும் கஷ்டப்படுகிறார்கள். அந்த நேரத்தில் அல்லாஹ்வின்

கட்டளையின்படி நடந்திருந்தால் நன்றாக இருந்திருக்குமே என்று எண்ணுகின்றனர். உலகில் விழுந்து அல்லாஹ்வை மறந்து விடுகின்றனர். நிறைய பிரிவுகள் சென்று விட்டனர். ஹமான் சென்று விட்டனர். அவர்களின் வாழ்வை மனிதன் சிந்தித்துப் பார்த்தால் பெரும் சக்தி படைத்தவர்களாக இருந்தும் அவர்களின் உலகியல் மகத்துவம் அவர்களுக்கு எந்தப் பயனும் தரவில்லை. இக்கால அரசுகளுடன் ஒப்பிடும்போது அவர்கள் மிகவும் சக்தி வாய்ந்தவர்களாக இருந்தனர். ஆனால் அழிந்து போய் விட்டனர்.

எனவே, ஒரு முஃமினின் பணி உலகியல் கவலையில் விழுவதற்குப் பதிலாக தமது மறுமையை சரி செய்வதற்கும், இறைவனது அன்பைப் பெறுவதற்கும் கவலைப்பட வேண்டும். நிம்மதி பிறந்து, உலகியல் பொருள்களை இறைவனது அருளாகக் கருதி பயன்படுத்துங்கள். ஆனால் அதனை வணக்கத்திற்குரியதாக ஆக்காதீர்கள். அதன் பின்னால் ஓடாதீர்கள். நமது வணக்கத்திற்குரியவன் உண்மையான வணக்கத்திற்குரியவன் மட்டும்தான். இறைவனிடம் மட்டுமே ஒரு முஃமின் எல்லாவற்றினும் அதிகம் அன்பு கொள்ள வேண்டும். அல்லாஹ்வின் மீதுள்ள அன்புதான் மனிதனிடம் தக்வாவை உருவாக்குகிறது. போதும் என்ற எண்ணத்தையும் உருவாக்குகிறது. அல்லாஹ் ஒரு முஃமினின் அடையாளமாகக் கூறினான்: அவன் அல்லாஹ்வின் மீது எல்லாவற்றையும் விட அதிகமாக அன்பு கொள்வான். அல்லாஹ் கூறுகிறான்: முஃமின்களாக இருப்பவர்கள் அல்லாஹ்வையே அதிகமாக நேசிப்பார்கள்.

நான் ஒரு துஆவுக்கு கவனமூட்ட விரும்புகிறேன். நான் சுருக்கமாக குறிப்பிட்டது போன்று முஸ்லிம் நாடுகளின் தலைவர்கள் உலகியல் ஆசைகளின் பின்னால் செல்கின்றனர். அவர்கள் செயல் ரீதியாக பெரும் சக்திகளை தமது கடவுளாக்கி இருக்கிறார்கள். அவர்களின் நட்புதான் நமக்கு நிலைப்பு மற்றும் முன்னேற்றத்திற்கு உத்தரவாதம் தரும் என்று நினைக்கிறார்கள். **ஆனால் அமெரிக்காவை எடுத்துக் கொள்ளுங்கள். அவர்களைப் பற்றி ஜெர்மனிய பத்திரிகையில் ஒரு கட்டுரையாளர் ஒரு கருத்தை எழுதியுள்ளார்.** உலகம் வாஷிங்டனை தமது மாடல் ஆக நினைத்து வந்தது. அல்லது அதன் பக்கம் திரும்பி இருக்கிறது. நாம் பின்பற்றத்தக்க மாடல் அவர்கள்தான் என்று நினைக்கிறது. ஆனால் அதற்கான எந்த தகுதியும் இப்போது அதற்கில்லை. ஏனெனில் இப்போது அந்த இடத்தில் சீனாவின் தலைநகர் பீஜிங் ஒரு மாடல் ஆகிக் கொண்டிருக்கிறது. அமெரிக்கா தனது தகுதியை இழந்து விட்டது. ஆகவே உலகியல் சாய்மானங்கள் அனைத்தும் தற்காலிகமானவையாகும். இன்று வந்தது; நாளை இருக்காது. முஸ்லிம்கள் இதனை புரிய வேண்டும். ஜெருசலத்தில் தமது தூதரகத்தை மாற்ற வேண்டும் என்ற அறிவிப்பும் கூட இஸ்ராயீலுடன் தொடர்பு மேம்படும் என்ற எண்ணத்தில்தான் செய்கிறது. **ஆனால் அல்லாஹ்வின் புறமிருந்து அழிவு வந்தால் உலகியல் நட்புகள் ஒன்றும் உதவாது.** பெரிய சக்திகளின் மீது அமெரிக்காவின் மீது இது ஆரம்பமாகி விட்டதாக தோன்றுகிறது. என்ன விளைவு ஏற்படும் என்பதை இறைவனே அறிவான். ஆனால் முஸ்லிம்கள் தமக்குள் சண்டையிடுவது இந்த சூழ்நிலையை இன்னும் அதிகமாக்கும். எனவே நாம் முஸ்லிம் நாடுகளுக்காக துஆ செய்ய வேண்டும். அல்லாஹ் அவர்களுக்கு அறிவை வழங்குவானாக. அவர்கள் ஒன்றுபட்டு வர வேண்டும். சண்டைகளின் சாத்தியங்கள் அகல வேண்டும். முஸ்லிம் நாடுகளுக்குள் நிலவும் சண்டையினால் ஆயிரமல்ல; இலட்சக்கணக்கில் உயிர்கள் அழிந்து விட்டன. அல்லாஹ் இவர்களுக்கு அறிவை வழங்குவானாக. அமைதியாக வாழ்வார்களாக. **தமக்குள் உள்ள சண்டைகளை முடிவுக்கு கொண்டு வருவார்களாக. இஸ்லாத்தின் எதிரிகள் அதிலிருந்து பயனடைந்து விடக் கூடாது.** எல்லாவற்றிற்கும் மேல் நாம் துஆ செய்ய வேண்டும். முஸ்லிம்கள் அல்லாஹ்வால் அனுப்பப்பட்ட மஸ்ஹ் மவ்வதை ஏற்றுக் கொள்ள வேண்டும். அவர்களுடன் சேர்ந்து உலகில் அமைதியை நிலைநாட்டுபவர்களாவார்களாக.

Friday Sermon delivered by Hadrath Khaleefathul Masih Alkhamis (atba)
on 08.12.2017
Translated by Muallim M. Nizamuddeen
Published By Nazarath Nashr-O-Isha'ath, Sadr Anjuman Ahmadiyya - Qadian, 143516